



सुधीर और शाहीन पाठ में पढ़ी गई बातों को याद नहीं रख पाते थे। उन्होंने सोचा कि एक ऐसा खेल तैयार किया जाए जिससे उन्हें जानकारियाँ याद करने, पुनःप्रयोग करने में सहायता मिले।

थोड़ी-सी तैयारी द्वारा कोई भी शिक्षक अपने कक्षा कालांश को पाठ की जानकारियों, महत्वपूर्ण बातों, तथ्यों आदि के दोहराने, परखने तथा विचारों के प्रयोग करने हेतु अवसर के रूप में प्रयोग कर सकता है। ऐसा ही एक खेल है तंबोला। इसके द्वारा विचारों को ही नहीं बल्कि शिक्षार्थियों के श्रवण कौशल को भी आसानी से जाना जा सकता है।

आवश्यक वस्तुएँ

एक पेपर पर पाठ में से लगभग 20 शब्दों की सूची तैयार करें। इन शब्दों के विषय में इशारा करने वाले बिंदु भी सूची में लिखें।

क्या करें

(शिक्षिका के लिए निर्देश)

- नीचे दी गई सूची में से श्यामपट्ट पर केवल शब्द लिखें।
- विद्यार्थियों से कॉपी में 3×3 की एक ग्रीड बनाने को कहें।
- नीचे दी गई सूची में से कोई की नौ शब्द चुनकर श्यामपट्ट पर लिखें।
- इन शब्दों से जुड़े संकेतों को एक-एक करके पढ़ें।
- विद्यार्थियों से उस शब्द के सामने सही का निशान लगाने को कहें जिसका संकेत उससे मेल खाता है।
- जो विद्यार्थी सभी शब्दों पर सही निशान लगाए उसे इस तंबोला खेल का विजेता घोषित करें। आप सबसे पहले कार्य करने वाले विद्यार्थी, दूसरे-तीसरे स्थान पर आने वाले विद्यार्थी का भी उत्साहवर्द्धन करें। जो विद्यार्थी कम से कम तीन शब्दों पर सही निशान लगाए उसे भी प्रोत्साहित करें।

क्र.	शब्दों की सूची	संकेत
1.	फसल	सिंचित पौधा
2.	धान	ठहरे जल की आवश्यकता
3.	उर्वरक	यूरिया

4.	हंसिया	कटाई
5.	खरपतवारनाशी	2-4, D
6.	हल	जोतने के लिए
7.	लकड़ी का फलक	सतह को समतल करने के लिए
8.	कुदाली	खरपतवार हटाने के लिए
9.	फटकना (विनोडिंग)	अनाज को भूसे से अलग करना
10.	साइलो	भण्डारण
11.	कॉम्बाइन मशीन	कटाई और अनाज के दाने निकालना
12.	खरपतवार	अवांछित पौधे
13.	राइजोबियम	नाइट्रोजन
14.	सीड-ड्रिल	बुआई
15.	पशुपालन	उपयोगी पशुओं को पालना

आप उपरोक्त सूची में और भी शब्द जोड़ सकते हैं तथा इस खेल में और भी विविधता ला सकते हैं।